

# یونٹ نمبر: 1



## پروگرامنگ کا تعارف

سوال نمبر 1- درج ذیل کی تعریف کریں۔

IDE-1      2- کمپائلر      3- کی-ورڈز      4- پروگرام کائین سیکشن      5- Char ڈیٹا ٹائپ

جواب: IDE-1: آئی ڈی ای سے مراد ہے "انٹی گریٹڈ ڈویلپمنٹ انوائرنمنٹ"۔ یہ گرافیکل یوزر انٹرفیس رکھتا ہے۔ یہ پروگرام لکھنے سے ٹیسٹ کرنے اور غلطیاں درست کرنے اور پروگرام پر عمل درآمد کرنے کے لیے پروگرام کی مدد کرتا ہے۔ یہ ایک کمپائلر، ٹیکسٹ ایڈیٹر اور ڈی بگر کا مجموعہ ہوتا ہے۔

2- کمپائلر: کمپائلر ایک لینگویج ٹرانسلیٹر ہے جو کہ ہائی لیول لینگویج میں لکھے گئے پروگرام کو مشین لینگویج میں ٹرانسلیٹ کرتا ہے۔ کمپیوٹر صرف مشین لینگویج کو سمجھتا ہے اس لیے پروگرام پر عمل درآمد کرنے کے لیے جو کہ ہائی لیول لینگویج میں لکھا گیا ہوتا ہے اسے پہلے مشین لینگویج میں تبدیل کرنا پڑتا ہے، اس مقصد کے لیے کمپائلر استعمال ہوتا ہے۔

3- کی-ورڈز: کی ورڈز سپیشل الفاظ ہوتے ہیں جن کے معانی اور مقصد پہلے سے وضع شدہ ہوتے ہیں۔ کمپائلر ان الفاظ کے معانی اور مقصد پہلے سے ہی جانتا ہے۔

ان کو ریزرو ورڈز (Reserve Words) بھی کہتے ہیں۔ مثال کے طور پر سی لینگویج میں auto, double, long char, etc کی ورڈز ہیں۔

4- پروگرام کائین سیکشن: میں سیکشن (main) فنکشن پر مشتمل ہوتا ہے۔ مین فنکشن پروگرام پر عمل درآمد کرنے کے لیے نقطہ آغاز ہوتا ہے۔

5- Char ڈیٹا ٹائپ (کریکٹر ڈیٹا ٹائپ): کریکٹر ڈیٹا ٹائپ ایک سنگل کریکٹر کو محفوظ کرنے کے لیے استعمال کی جاتی ہے۔ یہ ویلیو کو سٹور کرنے کے لیے صرف

ایک بائٹ لیتی ہے۔ کریکٹر متغیر کو ڈیکلیئر کرنے کے لیے کی ورڈ (char) استعمال کیا جاتا ہے۔

سوال 2: ہمیں ایک پروگرامنگ انوائرنمنٹ کی ضرورت کیوں ہوتی ہے؟

جواب: کسی بھی کام کو سرانجام دینے کے لیے ہمیں مناسب ٹولز کی ضرورت ہوتی ہے۔ اسی طرح پروگرامنگ کے لیے بھی خاص ٹولز درکار ہوتے ہیں۔ پروگرامنگ کے تمام اہم آلات کو اکٹھا کرنے سے پروگرامنگ انوائرنمنٹ بنتی ہے۔ پروگرام لکھنے سے پہلے پروگرامنگ انوائرنمنٹ تیار کرنا ضروری ہے۔ پروگرام لکھنے اور چلانے کے لیے یہ ہمیں بنیادی پلیٹ فارم فراہم کرتی ہے۔

اپنی لیب کے کمپیوٹر میں موجود IDE میں C- پروگرام فائل بنانے کے مراحل لکھیں۔

سوال 3:

جواب:

سی پروگرام بنانے کے لیے درج ذیل اقدامات اختیار کیے جاتے ہیں:

1- کوڈ بلاک کھولیں۔

2- نیا پروجیکٹ پر کلک کریں۔

3- کنسول اپیلی کیشن بٹن پر کلک کریں۔

4- GO بٹن پر کلک کریں۔

5- سی لینگویج منتخب کریں۔

6- پروجیکٹ کا نام ٹائپ کریں، ٹیکسٹ بٹن پر کلک کریں۔

7- Finish بٹن پر کلک کریں۔

8- اب آپ اپنا پروگرام لکھ سکتے ہیں۔

کمپائلر کے مقصد کی وضاحت کریں۔

سوال 4:

جواب:

کمپائلر ایک لینگویج ٹرانسلیٹر ہے جو کہ ہائی لیول لینگویج میں لکھے گئے پروگرام کو مشین لینگویج میں ٹرانسلیٹ کرتا ہے۔ کمپیوٹر صرف مشین لینگویج کو سمجھتا ہے اس لیے پروگرام پر عمل درآمد کرنے کے لیے جو کہ ہائی لیول لینگویج میں لکھا گیا ہوتا ہے اسے پہلے مشین لینگویج میں تبدیل کرنا پڑتا ہے، اس مقصد کے لیے کمپائلر استعمال ہوتا ہے۔

سوال 5: C- پروگرامنگ لینگویج کے پانچ کی-ورڈز کی فہرست تحریر کریں۔

جواب:

سی پروگرامنگ لینگویج کے پانچ کی-ورڈز درج ذیل ہیں:

1-auto      2-double      3-long      4-char      5-for

C- پروگرام کی ساخت کے اہم حصے بتائیں۔

سوال 6:

جواب:

سی پروگرام کی ساخت کے اہم حصے درج ذیل ہیں:

1- لنک سیکشن یا ہیڈر سیکشن      2- مین (main) سیکشن      3- main() فنکشن کی باڈی

سوال 7: پروگرامنگ میں کمینٹس کیوں استعمال کرتے ہیں؟

جواب: کمپنٹس کو پروگرام کی دستاویز کی طرح سمجھا جاسکتا ہے۔ ان کے دو مقاصد ہوتے ہیں:

1- یہ دوسرے پروگرامرز کے کوڈ سمجھنے میں مدد دیتے ہیں۔ 2- ان کے ذریعے سے ہم اپنے کوڈ کو لکھنے کے کئی سال بعد بھی آسانی سے سمجھ سکتے ہیں۔

سوال 8: کانسٹینٹس اور متغیرات میں فرق کریں۔

جواب: کانسٹینٹس وہ قیمتیں ہوتی ہیں جنہیں پروگرام تبدیل نہیں کر سکتا۔ مثلاً 5، 75.5، 1500 وغیرہ۔

متغیرات وی قیمتیں ہوتی ہیں جن کو تبدیل کیا جاسکتا ہے۔ اس سے مراد یہ ہے کہ اگر ایک متغیر کی قیمت 5 ہے تو ہم بعد میں اس کی قیمت 5 کی جگہ کچھ اور رکھ سکتے ہیں۔

سوال 9: متغیرات کے نام رکھنے کے اصول تحریر کریں۔



جواب: متغیرات کے نام رکھنے کے اصول درج ذیل ہیں:

1- متغیر کے نام میں صرف حروف (چھوٹے یا بڑے) ہندسے اور "-" علامت آسکتی ہے۔

2- متغیر کا نام کسی حرف یا "-" علامت سے شروع ہو سکتا ہے ہندسے سے نہیں۔

3- ایک کی ورڈ متغیر کا نام نہیں ہو سکتا۔

4- متغیر کے نام کی لمبائی کا کوئی اصول نہیں ہے لیکن بہتر یہ ہے کہ نام مختصر ہو۔

سوال 10: char اور int میں فرق بتائیں۔

جواب: int ڈیٹا ٹائپ انٹیجر کا سنٹنٹس کو محفوظ کرنے کے لیے ہوتی ہے۔ انٹیجر کے لیے میموری کی 4 بائٹس درکار ہوتی ہیں۔ انٹیجر ٹائپ کا متغیر ڈیکلیئر کرنے کے لیے ہم کی ورڈ int استعمال کرتے ہیں۔

C میں کریکٹر ٹائپ کے ویریبلز کو ڈیکلیئر کرنے کے لیے کی ورڈ char کی ضرورت ہوتی ہے۔ اسے محفوظ کرنے کے لیے میموری کی 1 بائٹ درکار ہوتی ہے۔

سوال 11: ہم ایک متغیر کو کس طرح ڈیکلیئر اور انیشلائز کر سکتے ہیں۔

جواب: متغیر کو ڈیکلیئر کرنے کے لیے مندرجہ ذیل سنٹیکس استعمال کیا جاتا ہے:

data\_type variable\_name;

متغیر کو انیشلائز کرنے کے لیے درج ذیل سنٹیکس استعمال کیا جاتا ہے:

data\_type variable\_name = value;

سوال 12: کمپیوٹر پروگرام سے کیا مراد ہے؟

جواب: ایک مخصوص کام سرانجام دینے کے لیے کمپیوٹر کو دی گئی ہدایات کا مجموعہ ایک کمپیوٹر پروگرام کہلاتا ہے۔ ہدایات کا یہ مجموعہ کمپیوٹر کو بتاتا ہے کہ کس طرح سے

اس مخصوص مسئلہ کو حل کرنا ہے۔ کمپیوٹر پروگرام کو سافٹ ویئر بھی کہتے ہیں۔

سوال 13: کمپیوٹر پروگرامنگ سے کیا مراد ہے؟

جواب: کمپیوٹر میں ہدایات لکھنے کا عمل کمپیوٹر پروگرامنگ کہلاتا ہے۔

سوال 14: پروگرامر کسے کہتے ہیں؟

جواب: وہ شخص جو کمپیوٹر میں ہدایات لکھتا ہے اسے پروگرامر کہتے ہیں۔

سوال 15: کمپیوٹر لینگویج سے کیا مراد ہے؟

جواب: وہ مخصوص لینگویج جو کہ کمپیوٹر سے رابطہ کرنے کے لیے استعمال کی جاتی ہے کمپیوٹر لینگویج کہلاتی ہے۔

سوال 16: چار کمپیوٹر لینگویجز کے نام لکھیں۔

جواب: چار کمپیوٹر لینگویجز کے نام یہ ہیں، 1- Visual Basic، 2- JAVA، 3- C/C++، 4- Python

سوال 17: گرافیکل یوزر انٹرفیس (GUI) کیا ہوتا ہے؟

جواب: گرافیکل یوزر انٹرفیس ایسا سافٹ ویئر ہوتا ہے جو کہ ونڈوز، آئی کون بٹن وغیرہ کو استعمال کرتے ہوئے یوزر کو کمپیوٹر کے ساتھ رابطہ کرنے کے لیے سہولت مہیا کرتا ہے۔

سوال 18: IDE کن چیزوں کا مجموعہ ہوتا ہے؟

جواب: ایک آئی ڈی ای عام طور پر ایک ٹیکسٹ ایڈیٹر، کمپائلر اور ڈی بگر کا مجموعہ ہوتا ہے۔

سوال 19: سی لینگویج میں پروگرامنگ کے لیے استعمال ہونے والی چند IDEs کے نام لکھیں۔

جواب: سی لینگویج میں استعمال ہونے والی آئی ڈی ای کے نام درج ذیل ہیں:

Visual Studio-1 X Code -2 Code:: Blocks -3 Dev C++-4

سوال 20: ٹیکسٹ ایڈیٹر کا استعمال کیا ہے؟

جواب: ٹیکسٹ ایڈیٹر ایک سوفٹ ویئر ہے جو ٹیکسٹ لکھنے اور اسے فارمیٹ کرنے کے لیے استعمال ہوتا ہے۔ پروگرام لکھنے کے لیے ایک ٹیکسٹ ایڈیٹر کی ضرورت ہوتی ہے

سوال 21: ڈی بگر سے کیا مراد ہے؟

جواب: ڈی بگر ایسا پروگرام ہے جو کہ پروگرام میں موجود ایررز کو تلاش کر کے انہیں ختم کرنے کے لیے سہولت مہیا کرتا ہے۔

سوال 22: ڈی بنگ سے کیا مراد ہے؟

جواب: پروگرام میں موجود ایررز کو تلاش کر کے ختم کرنے کا عمل ڈی بنگ کہلاتا ہے۔

سوال 23: پروگرامنگ لینگویج کے سنٹیکس سے کیا مراد ہے؟

جواب: ہر لینگویج کا اپنا ایک قوانین کا سیٹ ہوتا ہے۔ اسی طرح تمام کمپیوٹر لینگویجز کا بھی اپنا اپنا قوانین کا سیٹ ہوتا ہے۔ یہ قوانین کا سیٹ اس لینگویج کا سنٹیکس کہلاتا ہے۔

سوال 24: کی ورڈز کے معانی اور مقصد کون واضح کرتا ہے؟

جواب: کی ورڈز کے معانی اور مقصد لینگویج بنانے والا واضح کرتا ہے۔

سوال 25: اگر لینگویج کے سنٹیکس کی پیروی نہ کی جائے تو کیا ہوتا ہے؟

جواب: اگر لینگویج کے سنٹیکس کی پیروی نہ کی جائے تو کمپائلر غلطی کا پیغام دکھاتا ہے۔ اگر سنٹیکس کی پیروی نہ کی جائے تو پروگرام پر عمل درآمد نہیں ہوتا۔

سوال 26: لنک سیکشن کیا ہے؟ اس کا استعمال تحریر کریں۔

جواب: لنک سیکشن C لینگویج پروگرام کا شروع والا حصہ ہوتا ہے۔ لنک سیکشن پروگرام میں ہیڈر فائلز کو لنک کرنے کے لیے استعمال کیا جاتا ہے۔

سوال 27: ہیڈر فائلز سے کیا مراد ہے؟

جواب: ہیڈر فائلز پہلے سے بنائے گئے فنکشنز کی وضاحت رکھتی ہیں۔ ہیڈر فائلز کو لائبریری فائلز بھی کہتے ہیں۔ <stdio.h> اور <math.h> ہیڈر فائلز کی مثالیں ہیں۔

سوال 28: ہیڈر فائل کو پروگرام میں شامل کرنے کا سنٹیکس لکھیں۔

جواب: ہیڈر فائل کو include سٹیٹمنٹ استعمال کرتے ہوئے پروگرام میں شامل کیا جاتا ہے۔

#include <header-file-name>

سوال 29: مین فنکشن کی باڈی کیا ہوتی ہے؟

جواب: مین فنکشن کی باڈی سی لینگویج کی ہدایات پر مشتمل ہوتی ہے ان ہدایات کو کرلی بریکٹس {} میں لکھا جاتا ہے۔ کرلی بریکٹس کے درمیان تمام ہدایات مل کر مین فنکشن کی باڈی بناتی ہیں۔

سوال 30: C لینگویج میں پروگرام لکھتے وقت کن باتوں کو خاص طور پر مد نظر رکھنا چاہیے؟

جواب: C لینگویج میں پروگرام لکھتے وقت درج ذیل باتوں کا خیال رکھنا چاہیے:

1- سی پروگرام میں ہدایات کی ترتیب وہی ہونی چاہیے جس ترتیب سے ہم ان پر عمل درآمد کرنا چاہتے ہیں۔

2- سی لینگویج میں ہر ہدایت سی کولن (;) پر ختم ہونی چاہیے۔

سوال 31: کو مینٹس سے کیا مراد ہے؟

جواب: کو مینٹس سی پروگرام میں ایسی ہدایات ہیں جن پر عمل درآمد نہیں کیا جاتا۔ پروگرام پر عمل درآمد کرتے وقت کمپائلر ان ہدایات کو نظر انداز کر دیتا ہے۔

سوال 32: سی لینگویج میں کو مینٹس کی کتنی اقسام ہیں؟

جواب: سی لینگویج میں کو مینٹس کی دو اقسام ہیں، 1- سنگل لائن کو مینٹس، 2- ملٹی لائن کو مینٹس

سوال 33: سنگل لائن کو مینٹس کی وضاحت کریں۔

جواب: سنگل لائن کو مینٹس ڈبل فارورڈ سیشن (//) سے شروع ہوتے ہیں ڈبل فارورڈ سیشن کے دائیں جانب لکھی گئی عبارت کو کو مینٹس سمجھا جاتا ہے۔

سوال 34: ملٹی لائن کو مینٹس کی وضاحت کریں۔

جواب: ملٹی لائن کو مینٹس ایک سے زیادہ لائنوں کو کو مینٹس کے طور پر استعمال کرنے کے لیے استعمال ہوتے ہیں۔ ملٹی لائن کو مینٹس \*// سے شروع ہوتے ہیں اور \*// پر

ختم ہوتے ہیں۔

سوال 35: سی لینگویج میں کانسٹینٹ کی کتنی اقسام ہیں؟ نام لکھیں۔

جواب:

سی لینگویج میں کانسٹینٹ کی تین اقسام ہیں، 1- نیومیرک کانسٹینٹ، 2- کریکٹر کانسٹینٹ، 3- سٹرنگ کانسٹینٹ

سوال 36: نیومیرک کانسٹینٹ کیا ہیں؟ ان کی اقسام بیان کریں۔

جواب:

کوئی بھی عددی ویلیو نیومیرک کانسٹینٹ ہوتی ہے۔ نیومیرک کانسٹینٹ مثبت ہو سکتے ہیں اور منفی بھی ہو سکتے ہیں۔ نیومیرک کانسٹینٹ دو طرح کے ہوتے ہیں:

1- انٹیجر کانسٹینٹ: انٹیجر کانسٹینٹ اعشاریہ کے بغیر عددی ویلیوز ہوتی ہیں جیسا کہ 786، 96، 512 وغیرہ۔

2- ریئل کانسٹینٹ: ریئل کانسٹینٹ اعشاریہ کے ساتھ عددی ویلیوز ہوتی ہیں جیسا کہ 5.12، -5.12، 5.26، 92.38 وغیرہ۔

سوال 37: کریکٹر کانسٹینٹ کیا ہیں؟

جواب:

کوئی بھی حرف سنگل کوٹیشن مارکس (‘ ’) میں لکھا گیا کریکٹر کانسٹینٹ کہلاتا ہے۔ مثال کے طور پر ‘A’، ‘5’، ‘\$’ وغیرہ۔

سوال 38: سٹرنگ کانسٹینٹ کیا ہیں؟

جواب:

ڈبل کوٹیشن مارکس (” ”) میں لکھے گئے حروف کا مجموعہ سٹرنگ کانسٹینٹ کہلاتا ہے۔ مثال کے طور پر ”Lower mall“، ”Pakistan“ وغیرہ۔

سوال 39: متغیر کی ڈیٹا ٹائپ سے کیا مراد ہے؟

جواب:

متغیر کی ڈیٹا ٹائپ سے مراد ڈیٹا کی وہ ٹائپ ہے جو متغیر میں محفوظ کی جاسکتی ہے۔ سی لینگویج میں تین بنیادی ڈیٹا ٹائپ ہیں۔ یہ ڈیٹا ٹائپ انٹیجر، فلوٹ اور کریکٹر ہیں۔

سوال 40: فلوٹ ڈیٹا ٹائپ کی وضاحت کریں۔

جواب:

فلوٹ ڈیٹا ٹائپ میں حقیقی نمبر آتے ہیں جن میں اعشاریہ کے بعد زیادہ سے زیادہ چھ ہندسے آسکتے ہیں۔ فلوٹ ٹائپ کا متغیر ڈیکلیئر کرنے کے لیے کی ورڈ

float استعمال ہوتا ہے۔ ایک فلوٹ میموری کی 4 بائٹس لیتا ہے۔

سوال 41: متغیر کی ڈیکلیئریشن سے کیا مراد ہے؟

جواب:

متغیر کی ڈیکلیئریشن ایک پراسس ہے جس میں متغیر کی ڈیٹا ٹائپ اور اس کا نام واضح کیا جاتا ہے۔ سی لینگویج میں متغیر کو استعمال کرنے سے پہلے اسے ڈیکلیئر کیا جاتا ہے۔



## معروضی سوالات

مندرجہ ذیل میں سے درست جواب کا انتخاب کریں۔

1	ایک سافٹ ویئر جو پروگرام کو کمپیوٹر پروگرام لکھنے میں مدد دیتا ہے، کہلاتا ہے:	کمپائلر	ایڈیٹر	آئی ڈی ای	ڈیبگر
2	ایک ایسا سافٹ ویئر ہوتا ہے جو پروگرام کی فالٹز کو ایسے کوڈ میں تبدیل کر دیتا ہے جسے مشین سمجھ سکے اور چلا سکے۔	کمپائلر	ایڈیٹر	آئی ڈی ای	ڈیبگر
3	ہر پروگرامنگ لینگویج میں چند ابتدائی تعمیراتی عناصر ہوتے ہیں اور یہ گرامر کے چند اصولوں کے پابند ہوتے ہیں جنہیں کہا جاتا ہے:	پروگرامنگ رولز	سنٹیکس	تعمیراتی عناصر	سیمانٹک رولز
4	ایسے الفاظ کی فہرست جو پہلے سے ڈیفائنڈ ہیں اور جنہیں پروگرام اپنے متغیرات کے ناموں کے طور پر استعمال نہیں کر سکتا، کہلاتے ہیں:	آٹورڈز	کی-ورڈز	محدود الفاظ	پہلے سے ڈیفائنڈ کیے ہوئے الفاظ
5	include سٹیٹمنٹس _____ سیکشن میں لکھی جاتی ہیں۔	ہیڈر	مین	کنٹنس	پرنٹ
6	_____ کو سورس کوڈ میں پروگرام کے استعمال کیے ہوئے الگور تھم اور طریقہ کار کی مزید وضاحت کرنے کے لیے استعمال کیا جاتا ہے۔	پیغامات	اشارات	کنٹنس	وضاحتیں
7	_____ وہ قیمتیں جو پروگرام کے چلتے ہوئے تبدیل نہیں ہوتی۔	متغیرات	کانٹنسٹنس	سٹرنگز	کنٹنس
8	ایک فلوٹ میموری کی _____ بائٹس استعمال کرتا ہے۔				

6	5	4	3
9	ایک متغیر کو انیشلائز کرنے کے لیے ہم _____ اوپریٹر استعمال کرتے ہیں۔		
?	@	≡	-->
10	_____ کو کانسٹنٹس محفوظ کرنے کے لیے ایک مرتبان سمجھا جاسکتا ہے۔		
مجموعہ	متغیر	جار	باکس
			11
سافٹ کاپی	پروگرام	کیوٹر لینگویج	ہارڈویئر
12	وہ شخص جو کمپیوٹر میں ہدایات لکھتا ہے کہلاتا ہے:		
پروگرام رائٹر	لینگویج رائٹر	پروگرامر	کمپیوٹر آپریٹر
13	آلات کا ایسا مجموعہ جو پروگرام لکھنے اور اس پر عمل درآمد کرنے کے لیے استعمال ہوتا ہے:		
کمپیوٹر ٹولز	پروگرام کا مجموعہ	آئی ڈی ای	پروگرامنگ انوائرنمنٹ
14	ان میں سے ایک آئی ڈی ای کا حصہ ہے:		
ٹیکسٹ ایڈیٹر	کمپائلر	ڈی بگر	تمام
15	ان میں سے سی لینگویج پروگرام لکھنے کے لیے ایک آئی ڈی ای نہیں ہے:		
Visual studios	Dev C++	Notepad	Xcode
16	کمپیوٹر کے لیے ہدایات _____ میں لکھی جاتی ہیں۔		
انگلش لینگویج	کمپیوٹر لینگویج	فطری زبان	تمام
17	ایسا سافٹ ویئر جو پروگرام کو پروگرام لکھنے اور اس میں تبدیلی کرنے کی اجازت دیتا ہے:		
کمپائلر	لنکر	ٹیکسٹ ایڈیٹر	آپریٹنگ سسٹم
18	ان میں سے کون سی 'سی پروگرامنگ' کے لیے ایک آئی ڈی ای ہے؟		
X.code	Code: Block	turlis c++	تمام
19	کمپائلر پروگرام کو _____ میں تبدیل کرتا ہے۔		
مشین کوڈ	سورس کوڈ	انگلش کوڈ	اسمبلی کوڈ
20	کسی بھی پروگرامنگ لینگویج میں پروگرام ہدایات لکھنے کے قوانین کہلاتے ہیں:		
Punctuation	Regulation	Syntax	All
21	کمپیوٹر پروگرام لکھتے وقت اگر قوانین کی پیروی نہ کی جائے تو _____ ایرر واقع ہوتا ہے۔		
لو جیکل	سنٹیکس	رن ٹائم	کمپائل ٹائم
22	ایسا پروگرام جو ہائی لیول لینگویج میں لکھے گئے پروگرام کو مشین لینگویج میں تبدیل کرتا ہے:		
ٹیکسٹ ایڈیٹر	کمپائلر	ڈی بگر	ٹرانسلیٹر
23	ایسا پروگرام جو پروگرام میں موجود غلطیاں تلاش کر کے ختم کرنے کے لیے استعمال ہوتا ہے، کہلاتا ہے:		
ٹیکسٹ ایڈیٹر	کمپائلر	ڈی بگر	ٹرانسلیٹر
24	ان میں سے ایک ٹیکسٹ ایڈیٹر پروگرام ہے:		
نوٹ پیڈ	ٹیکسٹ ایڈیٹر	ورڈ پیڈ	تمام
25	ایسے ورڈز جن کے معانی اور مقصد پہلے سے واضح شدہ ہوتے ہیں کہلاتے ہیں:		
سپیشل ورڈز	کی ورڈز	اہم ورڈز	عام ورڈز

ان میں سے کون سا ایک کی ورڈ نہیں ہے؟			26
<u>verstile</u>	tyhedof	sizeof	static
ان میں سے کی ورڈ ہے:			27
تمام	while	volatile	void
سی لینگویج میں پروگرام کاسٹرکچر مشتمل ہوتا ہے:			28
تمام	باڈی آف مین	مین سیکشن	لنک سیکشن
ہیڈرفائل کو پروگرام کے کس سیکشن میں شامل کیا جاتا ہے؟			29
کسی بھی	باڈی آف مین	مین	لنک
ہیڈرفائل کا نام----- میں لکھا جاتا ہے۔			30
کوئی نہیں	A, B دونوں	“ ”	< >
مین فنکشن کی باڈی کو بند کیا جاتا ہے:			31
< >	[ ]	{ }	( )
جب پروگرام پر عمل درآمد کیا جاتا ہے تو پروگرام پر عمل درآمد----- سے شروع ہوتا ہے۔			32
ہیڈرفائل	باڈی آف مین	مین سیکشن	لنک سیکشن
سی لینگویج میں ہر ہدایت کا اختتام ہوتا ہے:			33
ہیش (#)	سیسی کولن (;)	فل سٹاپ (.)	کولن (:)
اگر سٹیٹمنٹ کے اختتام پر سیسی کولن نہ لگایا جائے تو----- ایرر واقع ہوتا ہے۔			34
کوئی نہیں	رن ٹائم	لو جیکل	سٹیکس
ہیڈرفائل کو پروگرام میں شامل کرنے کے لیے سٹیٹمنٹ استعمال ہوتی ہے:			35
define	include	type	print
پروگرام میں ایسی ہدایات جن پر عمل درآمد نہیں ہوتا کہلاتی ہیں:			36
کو مینٹس	غیر ضروری	ایکسٹرا سٹیٹمنٹ	ڈی سٹیٹمنٹ
سی لینگویج میں کو مینٹس کی اقسام ہیں:			37
چار	تین	دو	ایک
سنگل لائن کو مینٹس شروع ہوتے ہیں:			38
1x	\\	//	#
ملٹی لائن کو مینٹس شروع ہوتے ہیں:			39
*/	/*	//	#
ملٹی لائن کو مینٹس کا اختتام ہوتا ہے:			40
*/	/*	//	#
پروگرام پر عمل درآمد کے دوران جو ویلیوز تبدیل نہیں ہوتی کہلاتی ہیں:			41
فلٹڈ	متغیر	کانسٹینٹ	پرمانینٹ
کانسٹنٹ کی قسم ہے:			42
تمام	کریکٹر	ریئل	انٹیجر
انٹیجر کانسٹنٹ ہے:			43
تمام	“5”	‘5’	<u>5</u>

			ریسل کانسٹنٹ ہے:	44
"Hafizabad"	'A'	5.5	5	
			کریکٹر کانسٹنٹ ہے:	45
A	"5"	'5'	5	
			سٹرنگ کانسٹنٹ ہے:	46
کوئی نہیں	"786"	'786'	786	
			ایسی مقداریں جن کی ویلیوز پروگرام پر عمل درآمد کرے دوران تبدیل ہو سکتی ہیں، کہلاتی ہیں:	47
فلٹ	کوینٹس	متغیرات	کانسٹینٹ	
			int عام طور پر ----- بائٹ میموری لیتے ہیں۔	48
8	4	2	1	
			float عام طور پر ----- بائٹ میموری لیتے ہیں۔	49
8	4	2	1	
			char عام طور پر ----- بائٹ میموری لیتے ہیں۔	50
8	4	2	1	
			char متغیر میں ویلیو محفوظ ہو سکتی ہے:	51
تمام	\$	3.14	786	
			ایک درست متغیر کا نام ہے:	52
تمام	فون نمبر	مارکس	پرائس	
			ایک درست متغیر کا نام نہیں ہے:	53
مائی سیلری	فون نمبر	hereont	مارکس	
			متغیر کا نام شروع نہیں ہو سکتا:	54
کوئی نہیں	انڈر سکور	اعداد	الفابیٹ	
			متغیر کو اس کے استعمال سے پہلے ----- کہا جاتا ہے۔	55
محفوظ	انیشلائز	ڈیکلیئر	نام دینا	
			پہلی دفعہ متغیر میں ویلیو محفوظ کرنے کا عمل کہلاتا ہے:	56
ڈسٹرائٹ	انیشلائزیشن	اسائنمنٹ	ڈیکلریشن	
			متغیر کو انیشلائز کرنے کے لیے علامت استعمال ہوتی ہے:	57
\$	x	=	#	
			متغیر کو انیشلائز کیا جا سکتا ہے:	58
پروگرام کے شروع میں	A, B دونوں	ڈیکلریشن کے بعد	ڈیکلریشن کے وقت	
			کریکٹر کو انیشلائز کرنے کے لیے ایک درست سٹیٹمنٹ ہے:	59
تمام	char ch="A"	Char ch='A'	char ch=A	
			اگر متغیر کو انیشلائز نہ کیا جائے تو اس میں ویلیو ہوگی:	60
known value	unknown value	خالی	صفر	